
Shri Bhadradi Rama Suprabhata Stotram

ಶ್ರೀಭದ್ರಾದ್ರಿರಾಮಸುಪ್ರಭಾತಸ್ತೋತ್ರಮ್

Document Information

Text title : Bhadradi Ramasuprabhatam

File name : bhadradrirAmasuprabhAtam.itx

Category : raama, suprabhAta

Location : doc_raama

Proofread by : PSA Easwaran psaeaswaran at gmail.com

Latest update : October 19, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 21, 2019

sanskritdocuments.org

ಶ್ರೀಭದ್ರಾದ್ರಿರಾಮಸುಪ್ರಭಾತಸ್ತೋತ್ರಮ್



ವಾಮಾಂಕಸ್ಥಿತಜಾನಕೀಪರಿಲಸತ್ಕೋದಂಡದಂಡಂ ಕರೇ
ಚಕ್ರಂ ಚೋರ್ಧ್ವಕರೇಣ ಬಾಹುಯುಗಲೇ ಶಂಖಂ ಶರಂ ದಕ್ಷಿಣೇ |
ಬಿಭ್ರಾಣಂ ಜಲಜಾತಪತ್ರನಯನಂ ಭದ್ರಾದ್ರಿಮೂರ್ಧಸ್ಥಿತಂ
ಕೇಯೂರಾದಿವಿಭೂಷಿತಂ ರಘುಪತಿಂ ಸೌಮಿತ್ರಿಯುಕ್ತಂ ಭಜೇ || ೧ ||

ಶ್ರೀಮಚ್ಚಂದನಚರ್ಚಿತೋನ್ನತಕುಚವ್ಯಾಲೋಲಮಾಲಾಂಕಿತಾಂ
ತಾಟಂಕದ್ಯುತಿಸತ್ಯವೋಲಯುಗಲಾಂ ಪೀತಾಂಬರಾಲಂಕೃತಾಮ್ |
ಕಾಂಚೀಕಂಕಣಹಾರನೂಪುರಲಸತ್ಕಲ್ಯಾಣದಾಮಾನ್ವಿತಾಂ
ಶ್ರೀ ವಾಮಾಂಕಗತಾಂ ಸರೋರುಹಕರಾಂ ಸೀತಾಂ ಮೃಗಾಕ್ಷೀಂ ಭಜೇ || ೨ ||

ದ್ವಿಭುಜಂ ಸ್ವರ್ಣವಪುಷಂ ಪದ್ಮಪತ್ರನಿಭೇಕ್ಷಣಮ್ |
ಧನುರ್ಬಾಣಧರಂ ಧೀರಂ ರಾಮಾನುಜಮಹಂ ಭಜೇ || ೩ ||

ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಮ್ || ೪ ||

ಉತ್ತಿಷ್ಠೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ |
ಉತ್ತಿಷ್ಠ ಕಮಲಾಕಾಂತ ತ್ರೈಲೋಕ್ಯಂ ಮಂಗಲಂ ಕುರು || ೫ ||

ವಂದೇ ಶ್ರೀರಘುನಂದನಂ ಜನಕಜಾನೇತ್ರಾಸಿತಾಂಭೋರುಹಂ
ಪ್ರಾಳೇಯಾಂಬುಮನಲ್ವಮಂಜುಲಗುಣಂ ಪದ್ಮಾಸನೋದ್ಯಾಸಿನಮ್ |
ಚಕ್ರಾಬ್ಜೇಷುಶರಾಸನಾನಿ ದಧತಂ ಹಸ್ತಾರವಿಂದೋತ್ತಮೈಃ
ಶ್ರೀಮನ್ಮಾರುತಿಪೂಜಿತಾಂಘ್ರಿಯುಗಲಂ ಭದ್ರಾದ್ರಿಚಿಂತಾಮಣಿಮ್ || ೬ ||

ಶ್ರೀರಾಮಚಂದ್ರವರಕೌಮುದಿ ಭಕ್ತಲೋಕ
ಕಲ್ಯಾಣ್ಯವಲ್ಲರಿವಿನತಜನ್ಯೈಕಬಂಧೋ | variation ವಿನಮೃಜನ್ಯೈಕಬಂಧೋ
ಕಾರುಣ್ಯಪೂರಪರಿಪೂರಿತಸತ್ಕಟಾಕ್ಷೇ
ಭದ್ರಾದ್ರಿನಾಧದಯಿತೇ ತವ ಸುಪ್ರಭಾತಮ್ || ೭ ||

ಅಮ್ಲಾನಭಕ್ತಿಕುಸುಮಾ ಮಲಿನಾಃ ಪ್ರದೀಪಾಃ
ಸೌಧಾನ್ ಜಯತ್ಯವಿರಲಾಗುರುಧೂಮರಾಜಿಃ |

ನಾಕಂ ಸ್ವಶಂತಿ ಧರಣೀಸುರವೇದನಾದಾಃ
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೮ ||

ಸಾಂದ್ರೋಡುರಮ್ಯಸುಷಮಾ ನ ವಿಭಾತಿರಾಜಾ
ದೀನೋ ಯಥಾ ಗತವಸುರ್ಮಲಿನಾಂತರಂಗಃ |
ದೈನ್ಯಂ ಗತಾ ಕುಮುದಿನೀ ಪ್ರಿಯವಿಪ್ರಯೋಗಾತ್
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೯ ||

ಪೂರ್ವಾದ್ರಿಪೀಠಮಧಿಷ್ಠತಿ ಭಾನುಬಿಂಬಂ
ಗಾಢಂ ಪ್ರಯಾತಿ ತಿಮಿರಂ ಕಕುಭಃ ಪ್ರಸನ್ನಾಃ |
ತ್ವತ್ಸಾಗತಂ ಖಗರುತ್ಯಃ ಕಥಯಂತಿ ಮಂದ್ರಂ
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೦ ||

ಆದಿತ್ಯಲೋಲಕರಲಾಲನಜಾತಹರ್ಷಾಃ
ಸಾ ಪದ್ಮಿನೀ ತ್ಯಜತಿ ಮಾ ಸಕೃದಾಸ್ಯಮುದ್ರಾಮ್ |
ಭೃಂಗಾವಲೀ ವಿಶತಿ ಚಾಟುವಚಾಸ್ಸರೋಜಂ
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೧ ||

ಪ್ರಾಲ್ಯೇಯಬಿಂದುನಿಕರಾ ನವಪಲ್ಲವೇಷು
ಬಿಂಬಾಧರೇ ಸ್ಥಿತರುಚಿಂ ತವ ಸಂವದಂತಿ |
ಆಯಂತಿ ಚಕ್ರಮಿಥುನಾನಿ ಗೃಹಸ್ಥಭಾವಂ (ಆಯಂತಿ?)
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೨ ||

ಆನೇತುಮಾಸ್ಯಪವನಂ ತವ ಸತ್ಸುಗಂಧೀ
ಮಾಲ್ಯಾನಿ ಜಾತಿಕುಸುಮಾನಿ ಸರೋರುಹಾಣಿ |
ಆಮರ್ದಯನ್ ಸುರಭಿಗಂಧಮಹೋ ಭಿವಾತಿ
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೩ ||

ಗೋಪೀಕರಾಕಲಿತಮಂಥನರಮ್ಯನಾದಾಃ
ಗೋಪಾಲವೇಣುನಿನದೇನ ಸಮಂ ಪ್ರವ್ಯತ್ತಾಃ |
ಧುನ್ವಂತಿ ಹಂಸಮಿಥುನಾನಿ ತುಷಾರಪಕ್ಷಾನ್
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೪ ||

ಸ್ತಂಭೇ ರಮಾ ಉಭಯಪಕ್ಷವಿನೀತನಿದ್ರಾಃ
ಕರ್ಷಂತಿ ತೇ ಕಲಿತಘೋಷೈಶ್ಚಂಖಲಾನಿ |
ವಾದ್ಯಾ ಮುಖೋಷ್ಣಮಲಿನೀಕೃತಸ್ಯಂಧವಾಂಶಾಃ
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೫ ||

ಶ್ರೀವಂದಿನಸ್ತವ ಪಠಂತಿ ಚ ಮಂಜುಕಂಠೈಃ
 ರಮ್ಯಾವಧಾನಚರಿತಾನ್ಯಮೃತೋಪಮಾನಿ |
 ಮಂದ್ರಂ ನದಂತಿ ಮುರಜಾಶ್ಶುಭಶಂಖನಾದೈಃ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೬ ||

ಉತ್ತಾನಕೇತನರತಾ ರವಯೋ ಮಹೇಶಾಃ
 ಶುದ್ಧೋಕ್ಷವಾಹನಗತಾ ವಸವೋಽಪಿ ಸಿದ್ಧಾಃ |
 ದ್ವಾರೇ ವಸಂತಿ ತವ ದರ್ಶನಲಾಲಸಾಸ್ತೇ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೭ ||

ಚಕ್ರಾಂಗವಾಹವಿಧಿರೇಷ ಸುರೇಶ್ವರೋಽಯಂ
 ದೇವರ್ಷಿಭಿರ್ಮುನಿಗಣೈಸ್ಸಹ ಲೋಕಪಾಲೈಃ |
 ರತ್ನೋಪದಾಂಜಲಿಭರೋಽಭಿಮುಖಂ ಸಮಾಸ್ತೇ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೮ ||

ದಾತುಂ ಭವಾನ್ ವಿವಿಧಗೋಧನರತ್ನಪೂಗಾನ್
 ಆಲೋಕನಾಯ ಮುಕುರಾದಿ ಶುಭಾರ್ಥಪುಂಜಾನ್ |
 ಆದಾಯ ದೇಹಲಿತಲೇ ತ್ರಿದಶಾ ನಿಷಣ್ಣಾಃ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೧೯ ||

ಗೋದಾವರೀವಿಮಲವಾರಿಸಮುದ್ಯವಾನಿ
 ನಿರ್ಹಾರಿಪುಷ್ಪವಿಸರಾಣಿ ಮುದಾ ಹರಂತಃ |
 ಶುಶ್ರೂಷಯಾ ತವ ಬುಧಾಃ ಪ್ರತಿಪಾಲಯಂತಿ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೦ ||

ಏಲಾಲವಂಗವರಕುಂಕುಮಕೇಸರಾದ್ಯೈಃ
 ಪುನ್ನಾಗನಾಗತುಲಸೀವಕುಲಾದಿಪುಷ್ಪೈಃ |
 ನೀತಾಸ್ಸುತೀರ್ಥಕಲಶಾ ಅಭಿಷೇಚನಾಯ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೧ ||

ಕಸ್ತೂರಿಕಾಸುರಭಿಚಂದನಪದ್ಮಮಾಲಾಃ
 ಪೀತಾಂಬರಂ ಚ ತಡಿದಾಭಮನಲ್ಪಮೂಲ್ಯಮ್ |
 ಸಜ್ಜೀಕೃತಾನಿ ರಘುನಾಯಕ ಮಂಜುಲಾನಿ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೨ ||

ಕೇಯೂರಕಂಕಣಕಲಾಪಕಿರೀಟದೇವ

ಛಂದಾಂಗುಲೀಯಕಮುಖಾ ನವರತ್ನಭೂಷಾಃ |
 ರಾಜಂತಿ ತಾವಕಪುರೋ ರವಿಕಾಂತಿಕಾಂತಾಃ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೩ ||
 ಗೋದಾವರೀಸಲಿಸಂಪ್ಲವನಿರ್ಮಲಾಂಗಾಃ
 ದೀಪ್ತೋರ್ಧ್ವಪುಂಡ್ರತುಲಸೀನಲಿನಾಕ್ಷಮಾಲಾಃ |
 ಶ್ರೀವೈಷ್ಣವಾಸ್ತವ ಪರಂತಿ ವಿಬೋಧಗಾಥಾಃ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೪ ||
 ಸ್ವರ್ಲೋಕವಾರವನಿತಾಸ್ಸುರಲೋಕತೋಽಮೀ
 ರಂಭಾದಯೋ ವಿಮಲಮಂಗಲಕುಂಭದೀಪೈಃ |
 ಸಂಘೇಭವಂತಿ ಭವದಂಗಣಪೂರ್ವಭಾಗೇ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೫ ||
 ಸೀತಾಪ್ರವಾಲಸುಮನೋಹರಪಾಣಿಯುಗ್ಮ-
 ಸಂವಾಹಿತಾತ್ಮಪದಪಂಕಜಪದ್ಮನೇತ್ರ |
 ಸೌಮಿತ್ರಿಸಾದರಸಮರ್ಪಿತಸೌಮ್ಯಶಯ್ಯಾ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೬ ||
 ಶ್ರೀಶೇಷತಲ್ಪ ಶರಣಾಗತರಕ್ಷಕಾರ್ಕ-
 ವಂಶೇ ನಿಶಾಚರವಧಾಯ ಕೃತಾವತಾರ |
 ಪಾದಾಬ್ಜರೇಣುಹೃತಗೌತಮದಾರಶಾಪ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೭ ||
 ಪಾರೀನಕೂರ್ಮಕಿಟಿಮಾನುಷಸಿಂಹವೇಷ
 ಕುಬ್ಜಾವತಾರ ಭೃಗುನಂದನ ರಾಘವೇಂದ್ರ |
 ತಾಲಾಂಕಕೃಷ್ಣಯವನಾಂತಕಬುದ್ಧರೂಪ
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೮ ||
 ಬ್ರಹ್ಮಾದಿಸರ್ವವಿಬುಧಾಂಸ್ತವ ಪಾದಭಕ್ತಾನ್
 ಸಂಪುಲ್ಲತಾಮರಸಭಾಸುರಲೋಚನಾದ್ಯೈಃ |
 ಆನಂದಯಸ್ವ ರಿಪುಶೋಧನ ಚಾಪಧಾರಿನ್
 ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೯ ||
 ತಲ್ಪಂ ವಿಹಾಯ ಕೃಪಯಾ ವರಭದ್ರಪೀಠಂ
 ಆಸ್ತಾಯಿ ಪೂಜನಮಶೇಷಮಿದಂ ಗೃಹೀತ್ವಾ |
 ಭಕ್ತಾನಶೇಷಭುವನಾನಿ ಚ ಪಾಲಯಸ್ವ

ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಮ್ || ೨೦ ||

ಕುಂದಸುಂದರದಂತಪಂಕ್ತಿವಿಭಾಸಮಾನಮುಖಾಂಬುಜಂ

ನೀಲನೀರದಕಾಯಶೋಭಿತಜಾನಕೀತಡಿದುಜ್ಜ್ವಲಮ್ |

ಶಂಖಚಕ್ರಶರಾಸನೇಷುವಿರಾಜಮಾನಕರಾಂಬುಜಂ

ಭದ್ರಭೂಧರಶೇಖರಂ ಪ್ರಣಮಾಮಿ ರಾಮಸುಧಾಕರಮ್ || ೨೧ ||

ಅಬ್ಜಸಂಭವಶಂಕರಾದಿಭಿರರ್ಚಿತಾಂಘ್ರಿಪಯೋರುಹಂ

ಮೇರುನಂದನಭದ್ರತಾಪಸಮಾನಸಾಬ್ಧದಿವಾಕರಮ್ |

ನಮ್ಯಭಕ್ತಜನೇಷ್ಟದಾಯಕಪದ್ಮಪೀಠಸಮಾಸ್ಥಿತಂ

ಗೌತಮೀಕ್ಷಣಲಾಲಸಂ ಪ್ರಣಮಾಮಿ ರಾಮಸುಧಾಕರಮ್ || ೨೨ ||

ಭೀತಭಾನುತನೂಭವಾರ್ತಿ ನಿವಾರಣಾತಿವಿಶಾರದಂ

ಪಾದನಮ್ಯವಿಭೀಷಣಾಹಿತವೈರಿರಾಜ್ಯವಿಭೂತಿಕಮ್ |

ಭೀಮರಾವಣಮತ್ತವಾರಣಸಿಂಹಮುತ್ತಮವಿಗ್ರಹಂ

ಭದ್ರಭೂಧರಶೇಖರಂ ಪ್ರಣಮಾಮಿ ರಾಮಸುಧಾಕರಮ್ || ೨೩ ||

ಘೋರಸಂಸೃತಿದುಸ್ತರಾಂಬುಧಿ ಕುಂಭವಸಂಭವಸನ್ನಿಭಂ

ಯೋಗಿವೃಂದಮನೋಽರವಿಂದಸುಕೇಸರೋಜ್ಜ್ವಲಷಟ್ಪದಮ್ |

ಭಕ್ತಲೋಕವಿಲೋಚನಾಮೃತವರ್ತಿ ಕಾಯಿತವಿಗ್ರಹಂ

ಭದ್ರಭೂಧರಶೇಖರಂ ಪ್ರಣಮಾಮಿ ರಾಮಸುಧಾಕರಮ್ || ೨೪ ||

ಭೂಸುತಾಚಿರರೋಚಿಷಂ ವರಸತ್ಪಥೈಕವಿಹಾರಿಣಂ

ತಾಪನಾಶನದೀಕ್ಷಿತಂ ನತಚಾತಕಾವಲಿರಕ್ಷಕಮ್ |


ಚಿತ್ರಚಾಪಕೃಪಾಂಬುಮಂಡಲನೀಲವಿಗ್ರಹಭಾಸುರಂ

ಭದ್ರಭೂಧರಶೇಖರಂ ಪ್ರಣಮಾಮಿ ರಾಮಪಯೋಧರಮ್ || ೨೫ ||

ಇತಿ ಭದ್ರಾದ್ರಿರಾಮ (ಭದ್ರಾಚಲರಾಮ) ಸುಪ್ರಭಾತಸ್ತೋತ್ರಂ ಸಂಪೂರ್ಣಮ್ |

Send corrections to sanskrit@cheeful.com

Proofread by PSA Easwaran psaeaswaran@gmail.com

——
Please send corrections to sanskrit@cheerful.com

